

F'San Ġiljan għandna erba' statwi prinċipali, li minnhom tlieta johorġu f'purċissjoni u wahda le. Dik li ma tohroġx hija ta' San Ġuzepp. Fl-imghoddi l-istorja kienet mod iehor kif jixhed wiehed mir-ritratti li qed inġibu hawnhekk bil-knisja armata sew għall-festa ta' San Ġuzepp. Dan il-qaddis kellu wkoll il-fratellanza tiegħu li dwarha dan l-awtur tana dan it-tagħrif interessanti. Wiehed jispira ruhu biex ifittex aktar dwar il-kult ta' dan il-qaddis fil-parroċċa tagħna u jara x'jista' jsalva minnu.

## Il-Fratellanza ta' San Ġuzepp

JIKTEB MANUEL SAID

Ir-raħal ta' San Ġiljan hu wiehed mill-irhula godda tal-gżejjer Maltin, pjuttost għadu qed isib saqajh. Minkejja dan, l-elementi storiċi ma jonqsux, li għalkemm limitati jhallu l-marka tagħhom. Nistgħu ngħidu li dan ir-raħal li jgħib l-istess isem il-qaddis patrun tiegħu huwa xhud ta' l-impronta ta' l-iżvilupp enormi li halla s-seklu għoxrin f'din il-parti ta' pajjizna. Il-progress li għalih San Ġiljan ma kienx eċċezzjoni, infiltra f'kull qasam, inkluż dak religjuż, b'mod partikulari il-paroċċa nfisha fil-bidu ta' l-eżistenza tagħha, t-tfulija u l-ewwel snin sakemm saret f'parroċċa matura b'komunita attiva. Matul iż-żmien f'kull komunita parrokkjali jibdeu jissawru mhabbiet partikulari u devozzjonijiet li hafna drabi huma ż-żerriegħa ta' kult u tradizzjoni. Fil-parroċċa Ġiljaniza nsibu li dan seħħ fid-devozzjoni lejn San Ġuzepp, li għalkemm mhix qawwija u battiet hafna maż-żmien, kienet biżżejjed biex influwenzat l-istorja ta' din il-parroċċa.

Il-bidu ta' din id-devozzjoni Ġuzeppina jmur lura fis-snin lejn l-istess żmien tat-twaqqif ta' din il-parroċċa, li seħħ fl-1891. Kien l-ewwel kappillan tar-raħal, il-Karkariz Dun Ġuzepp Xerri li xettel din id-devozzjoni, forsi għal tliet raġunijiet. Dak iż-żmien fil-Knisja Kattolika l-irwol ta' San Ġuzepp kien qiegħed johroġ hafna fil-beraħ, b'mod partikulari fi żmien Dun Ġuzepp stess meta il-Beatu Papa Piju IX, nhar l-Immakulata Kuncizzjoni, 8 ta' Dicembru 1870, ipproklama lir-ragel gust ta' Marija bhala l-protettur tal-knisja universali. Is-suċċessur ta' Piju IX, il-qasajjar fl-istatura imma ggant fil-għerf, Papa Ljun XIII sentejn biss qabel it-twaqqif tal-parroċċa ta' San Ġiljan, nhar l-Assunta fil-15 t'Awissu 1889, ippubblika l-unika enċiklika dwar San Ġuzepp, bl-isem ta' *Quamquam Pluries*. L-enċiklika hija sejha lill-insara biex ipogġu lill-Knisja Kattolika taht il-harsien ta' dan il-qaddis, fil-mumentu iebes li kienet għaddejja minnhom. Raġuni oħra għaliex Dun Ġuzepp kien iħobb lill-Mastrudaxxa ta' Nazaret kienet li San Ġuzepp hu l-qaddis li kien imsemmi għalih. Ma' dan wiehed iżid li minhabba li kien Karkariz fejn insibu fratellanza Ġuzeppina li tmur lura lejn is-sena 1804<sup>1</sup>

u li fi żmien Dun Ġuzepp kienet attiva hafna, b'hekk kibret f'qalbu l-imhabba lejn dan il-qaddis. Fi żmien il-parrokkat qasir tiegħu Dun Ġuzepp kabbar il-knisja l-antika ta' San Ġiljan u zied l-altari laterali. Sforz id-devozzjoni ġenwina li hu kellu lejn San Ġuzepp kien naturali li wiehed mill-altari l-godda jigi ddedikat lil dan il-qaddis, filwaqt li gie mzejjen b'pittura li turi lil San Ġuzepp bil-Bambin f'idu, ta' l-artist Salvatore Barbara li tpittret fl-1894, li għalkemm mhix ta' livell artistiku, xorta tixhed id-devozzjoni Ġuzeppina f'San Ġiljan. L-għeruf ta' l-imhabba li Dun Ġuzepp kien jippossjedi lejn il-patrijarka ta' Nazaret kienu tant fondi, li lanqas nesa lil dan il-qaddis fit-testment tiegħu li sar quddiem in-nutar Mikiel Lwigi Casolani nhar l-4 t' Ottubru 1896. F'dan it-testment insibu li Dun Ġuzepp halla żewġ liri fis-sena, li għal dak iż-żmien kienet somma sostanzjali, biex permezz tagħhom tiġi ċċelebrata il-festa tal-patroċinju ta' San Ġuzepp, festa li illum tneħħiet mill-kalendarju liturġiku, u li kienet tiġi ċċelebrata nhar it-tielet Hadd ta' l-Għid<sup>2</sup>. F'din il-festa f'San Ġiljan kellha tiġi ċċelebrata quddiesha kantata bil-panigierku.

Dan il-kult Ġuzeppin tant kiber li f'San Ġiljan kellha tit-waqqaf fratellanza lil dan il-qaddis<sup>3</sup>. Il-Fratellanza ta' San Ġuzepp ma kinitx l-ewwel wahda f'dan ir-raħal, għaliex qabilha nsibu dik tas-Sagrament u l-Fratellanza tar-Rużarju. Kien fi żmien ir-raba' kappillan li kien Dun Amabile Bonanno, u li mexxa lil Parroċċa ta' San Ġiljan għal 34 sena shah, fl-ewwel nofs tas-seklu għoxrin, mill-1908 sal-1942, li twaqqfet din il-Fratellanza. Dun Amabile kien minn Haż-Żebbuġ, fejn nafu x'kult qawwi Ġuzeppin jinsab go dan ir-raħal, fil-fatt insibu Fratellanza Ġuzeppina tmur lura sal-1740<sup>4</sup>. Xi ffit jew wisq il-kappillan Bonanno kien influwenzat min dan l-ispirtu Ġuzeppin. Din il-Fratellanza twaqqfet fis-snin tletin, fl-1932 din kienet waslet biex tibda tiffunzjona, biex hekk tkun l-aħħar Fratellanza ta' San Ġuzepp, minn fost is-sitta u għoxrin li kien hawn jew għad hawn fil-gżejjer Maltin, bl-ewwel wahda dik tar-Rabat ta' Malta li tmur lura lejn is-sena

1508<sup>5</sup>. Ma' din il-Fratellanza kien ippjanat ukoll li ssir statwa ta' San Ġuż epp, li fil-fatt saret aktar tard fiż-żmien il-hames kappillan ta' San Ġiljan li kien Karkariz iehor, Dun Anton Debono li mexxa l-parroċċa bejn is-snin 1943 u l-1952<sup>6</sup>.

Maż-żmien din il-fratellanza mal-kult Ġużeppin f'San Ġiljan bhal oħrajn li ma sabux min ikompli jmexxihom il quddiem u jiżviluppawhom spičċaw tmewtu u saru biss parti mill-istorja tal-Knisja Maltija, wiehed mill-fatturi kien li l-missjoni soċjali li kienu qeghdin jaqdu, bhala rappreżentanza ta' snajja differenti, bdew jehduha l-*Unions*, u kull ma baqgħu kienu gruppi li jxerrdu d-devozzjoni lejn il-qaddis partikolari u jakkumpanjaw fil-purcissjonijiet, hafna drabi membri li m'humieq fratelli imma biss għall-qligħ tal-flus. Fattur iehor kien li ġie maħsub li l-Fratellanzi kien għadda żmienhom, b'mod partikolari f'dawk l-irhula li fil-bidu tas-seklu għoxrin kienu qeghdin jiżviluppaw, każijiet simili għal Fratellanza Ġużeppina f'San Ġiljan huma l-Fratellanzi Ġużeppini f'San Pawl il-Baħar u fl-Imsida, minkejja li din ta' l-aħħar kienet tinsab f'parroċċa ddedikata lil San Ġuż epp. Minkejja kollox jibqa l-fatt li l-paroċċa ta' San Ġiljan hi wahda minn dawk il-hafna parroċċi li tul l-istorja tagħhom kienu mmarkati bil-preżenza Ġużeppina u d-devozzjoni popolari lejh.

RIFERENZI

- <sup>1</sup> WINSTON ZAMMIT, *Birkirkara fis-Seklu XIX*, Malta. 1995 73-75.
- <sup>2</sup> ALEXANDER BONNICI, *L-Isla fi Grajjiet il-Bazilika Santwarju ta' Marija Bambina. Vol III Religjon u Hajja*, Malta 1991.
- <sup>3</sup> ALEXANDER BONNICI, "Il-Vici Parroca u l-Parrocca ta' San Ġiljan 1849-1942", f' *San Ġiljan Mitt Sena Parrocca 1891-1991*. Ghaxaq Malta, 1992, 149-181.
- <sup>4</sup> ALFRED DELMAR, "Festa ta' San Guzepp f' Haz-Żebbuġ" ,f' Programm tal-Festa San Ġużepp Żebbuġ 1997 81-84.
- <sup>5</sup> Hajr għat-tagħrif mogħti minn Anthony Casha, segretarju ta' din l-Arcikonfraternita'.
- <sup>6</sup> KARM CALLEJA, "Il-Kappillani Dun Anton Debono u Dun Philip Grech", f' *San Ġiljan Mitt Sena Parrocca 1891-1991*. Ghaxaq Malta, 1992, 215-224.



San Ġużepp armat għall-festa fil-knisja ta' Lapsi